

Making the railway system
work better for society.

Sejha permanenti għal espressjoni ta' interess għall- mandat ta' Esperti Nazzjonali Sekondati (ENS)

ERA/ENS/2019/002

Qabel ma tibgħat l-applikazzjoni tiegħek, kun żgur li l-impjegatur tiegħek jappoġġa l-kandidatura tiegħek u li se jimpenja ruħu li jhallas il-paga u l-kontribuzzjonijiet tas-sigurtà soċjali tiegħek matul il-perjodu ta' sekondar!

I - KONTENUT TAL-IMPJEG

L-ENS se jaħdem fid-Direttorat għas-Sistemi Ferrovjarji fl-Unità għas-Sigurtà u l-Operazzjonijiet taht ir-responsabbiltà tal-Kap tal-Unità. Minħabba s-sensittività tal-impjeg, huwa meħtieġ livell għoli ta' kunfidenzjalità mill-kandidat magħżul.

Kompiti u responsabbiltajiet ewlenin:

- Jassisti lit-tim dwar l-implimentazzjoni tal-istrategija għat-Tneħħija tal-ostakli operazzjonali, inkluż it-tindif tar-regoli nazzjonali dwar l-operat u d-diskussjonijiet mal-Istati Membri;
- Jikkontribwixxi għall-iżvilupp ta' Mezzi ta' konformità aċċettabbli skont it-TSI OPE;
- Jikkontribwixxi għall-iżvilupp u l-aġġornament ta' materjal ta' gwida u d-disseminazzjoni/t-taħriġ dwar TSI OPE u (valutazzjoni) ta' suġġetti relatati mas-Sistemi ta' Ġestjoni tas-Sigurtà;
- Jipprovdi esperjenza teknika u operazzjonali għall-valutazzjoni tas-Sistemi ta' Ġestjoni tas-Sigurtà għaċ-Ċertifikat Uniku ta' Sigurtà;
- *Jissodisfa l-oġġettivi tal-proġetti, f'konformità mal-istandards u l-proċeduri tal-Aġenzija, fir-rigward ta':*
 - › *it-titjib tas-sigurtà ferrovjarja permezz ta' kultura tas-sigurtà pożittiva u l-integrazzjoni ta' fatturi umani u organizzazzjonali;*
 - › *l-armonizzazzjoni tal-operazzjonijiet ferrovjarji u s-sistemi ta' ġestjoni;*
- Jiġġestixxi t-tindif tal-bażi ta' data NOTIF-IT;
- *Jikkomunika ma' partijiet ikkonċernati esterni (inklużi rappreżentanti minn awtoritajiet nazzjonali fl-UE u barra minnha) u jhejji laqgħat u rapporti relatati; u*
- Jipparteċipa f'attivitajiet ta' disseminazzjoni għat-TSI OPE u operazzjonijiet SMS.

II - KRITERJI TA' ELIĠIBBILTÀ

Is-sejha permanenti għal espressjoni ta' interess hija miftuħa għall-kandidati li jissodisfaw il-kriterji ta' eliġibbiltà **kollha** li ġejjin:

1. Rekwiziti ġenerali:

- › Ikun impjegat minn amministrazzjoni pubblika nazzjonali, reġjonali jew lokali¹ jew Organizzazzjoni Intergovernattiva (IGO)²;
- › Ikun ħadem għall-impjegatur attwali fuq bażi permanenti jew b'kuntratt ta' impjieg għal mill-inqas 12-il xahar qabel is-sekondar;
 - I-ENS għandu jibqa' fis-servizz tal-impjegatur attwali matul il-perjodu tas-sekondar;
- › Ikollu għarfien tajjeb ħafna tal-lingwa Ingliża (preferibbilment livell B2³) u għarfien sodisfaċenti ta' lingwa ufficjali oħra⁴ tal-Unjoni Ewropea sa fejn dan huwa meħtieġ għat-twettiq tad-dmirijiet relatati mal-kariga;
- › Ikun ċittadin ta' Stat Membru tal-Unjoni Ewropea, jew ikun ċittadin taż-Żona Ekonomika Ewropea (L-Iżlanda, il-Liechtenstein u n-Norveġja).

2. Kwalifiki:

Sabiex jikkwalifika għal sekondar mal-ERA, espert nazzjonali jeħtieġ li jkollu mill-inqas tliet snin esperjenza f'funzjonijiet amministrattivi, legali, xjentifiċi, tekniċi, konsultattivi jew superviżorji.

III - KRITERJI TAL-GĦAŻLA

Il-kandidati li jissodisfaw il-kriterji ta' eliġibbiltà stabbiliti hawn fuq, jiġu vvalutati skont il-kriterji tal-għażla:

- Għarfien tas-sistema Ewropea ta' interoperabbiltà u sigurtà ferrovjarja;
- Għarfien dwar il-leġiżlazzjoni rilevanti tal-UE u l-proċessi ta' appoġġ (jiġifieri l-OSS u l-gwida dwar iċ-ċertifikazzjoni u s-superviżjoni tas-sigurtà);
- Għarfien dwar ir-regoli nazzjonali, it-tħaddim sigur, il-ġestjoni tar-riskju u l-approċċ tas-sistema ta' ġestjoni;
- Esperjenza tal-proċess ta' valutazzjoni għaċ-ċertifikazzjoni tas-sigurtà inkluż l-applikazzjoni ta' regoli nazzjonali għal operazzjoni;
- Esperjenza mixhuda bi prova ta' ħidma f'timijiet jew fi gruppi ta' ħidma internazzjonali;
- Familjarità mal-proċeduri amministrattivi tal-UE;
- Għarfien tal-lingwa Franciża u dik Ġermaniża (livell B2⁵);
- Għarfien u esperjenza professjonali fil-metodi u fl-għodod tal-ġestjoni tal-proġetti (eż. Microsoft Project).

Il-kwalifiki edukattivi/akkademiċi u taħriġ ieħor u l-esperjenza professjonali jridu jiġu deskritti b'mod preċiż kemm jista' jkun fil-formola ta' applikazzjoni tal-ERA.

¹ Amministrazzjoni pubblika tfisser is-servizzi amministrattivi kollha tal-Istat, fil-livell ċentrali, federali u reġjonali, li jinkludu ministeri, servizzi governattivi u parlamentari, il-qradi, banek ċentrali, u s-servizzi amministrattivi tal-awtoritajiet lokali, kif ukoll is-servizzi amministrattivi decentralizzati tal-Istat u ta' tali awtoritajiet.

² Abbażi ta' każ b'każ, id-Direttur Eżekuttiv tal-Aġenzja jista' jawtorizza s-sekondar ta' ENS minn impjegatur minbarra amministrazzjoni pubblika tal-Istat jew IGO, skont l-Artikolu 1.2 tad-deċiżjoni tal-MB Nru 173 ta' Mejju 2018

³ Skont il-Qafas Komuni Ewropew ta' Referenza għal-Lingwi, disponibbli fuq <https://europass.cedefop.europa.eu/en/resources/european-language-levels-cefr>

⁴ Għarfien tat-tieni lingwa ufficjali tiegħek tal-UE li jikkorrispondi għal mill-anqas livell B2 kif definit fil-Qafas Komuni Ewropew ta' Referenza għal-Lingwi (QKERL)

⁵ Livell B2 fl-oqsma kollha : fehim, taħdit u kitba

Sejha permanenti għal espressjoni ta' interess għall- mandat ta' Esperti Nazzjonali Sekondati (ENS)

ERA/ENS/2019/002

<i>Data tal-Pubblikazzjoni</i> 18/11/2019	<i>Data tal-iskadenza għall-applikazzjonijiet:</i> Din is-sejha għal espressjoni ta' interess hija indefinita , ma hemm l- EBDA skadenza għall-applikazzjonijiet.
<i>Tip ta' mandat:</i> Espert Nazzjonali Sekondati	<i>Post tal-impjeg:</i> Valenciennes, Franza
<i>Tul tal-mandat:</i> Sentejn bil-possibbiltà ta' tiġdid għal perjodu massimu totali ta' erba' snin	<i>Salarju:</i> Esperti Nazzjonali Sekondati jibqgħu fis-servizz tal-impjegatur tagħhom tul il-perjodu tas-sekondar tagħhom. L-ENS ikompli jithallas mill-impjegatur tiegħu u jibqa' taht il-kopertura tas-sigurtà soċjali nazzjonali tiegħu. Matul is-sekondar tiegħu, l-ENS jirċievi gratifika għas-sussistenza ta' kuljum mill-Aġenzija u –jekk applikabbli- rimborż tal-ispejjeż tal-ivvjaġġar kif stabbilit fid- DEĊIŻJONI Nru 173 tal-Bord tat-Tmexxija tal-Aġenzija tal-Unjoni Ewropea għall-Ferroviji li tistabbilixxi regoli dwar l-issekondar mal-Aġenzija ta' esperti nazzjonali sekondati u ta' esperti nazzjonali f'taħriġ professjonali
<i>Unità:</i> ara hawn taht	
<i>L-applikazzjonijiet għandhom jintbagħtu biss permezz ta' email lill-mailbox:</i> jobs@era.europa.eu	

<p>L-AĠENZIJA</p> <p>L-Aġenzija tal-Unjoni Ewropea għall-Ferroviji hija aġenzija tal-Kummissjoni Ewropea stabbilita mir-Regolament (UE) 2016/796. L-għan tagħha huwa li tappoġġa l-iżvilupp ta' Żona Ferrovjarja Unika Ewropea, mingħajr fruntieri, u li tiggarrantixxi livell għoli ta' sigurtà.</p> <p>L-objettiv ewlieni tal-Aġenzija huwa li tagħmel is-sistema ferrovjarja taħdem aħjar għas-soċjetà.</p> <p>Aħna impenjati li niksbu dan billi:</p> <ul style="list-style-type: none"> › Nipprovdu ċertifikazzjonijiet, awtorizzazzjonijiet u servizzi ta' approvazzjoni minn qabel lis-settur ferrovjarju; › Nipprovdu appoġġ tekniku lill-Kummissjoni Ewropea; › Nissorveljaw lill-Awtoritajiet tas-Sigurtà Nazzjonali (NSAs) u lill-Korpi Notifikati; › Nipprovdu assistenza (eż. disseminazzjoni, taħriġ) lill-Istati Membri, lill-NSAs u lill-partijiet ikkonċernati; › Niżviluppaw approċċ komuni għas-sigurtà fis-Sistema Ewropea tal-Ġestjoni tat-Traffiku Ferrovjarju (ERTMS); u › Nipromwovu aċċess semplifikat għall-konsumaturi għas-settur ferrovjarju Ewropew. <p>Aktar dettalji dwar l-attivitajiet tagħna huma disponibbli fid-Dokument ta' Programmar Uniku.</p> <p>Il-Kwartieri Ġenerali tal-Aġenzija jinsabu f'Valenciennes, b'faċilitajiet addizzjonali f'Lille ddedikati għal avvenimenti speċifiċi. Jekk jogħġbok żur din il-link hawn għall-missjoni, il-viżjoni u l-valuri tal-Aġenzija.</p>
--

Għal aktar informazzjoni, jekk jogħġbok aqra dwarna fuq era.europa.eu.

L-UNITÀ TAS-SISTEMI FERROVJARJI

L-għan ewlieni tas-Sistemi Ferrovjarji (RSY) huwa li jsiru ċ-ċentru tal-Kompetenza tas-Sistema Ferrovjarja għall-Aġenzija, inkluża gabra interna ta' esperti tas-Sistema Ferrovjarja. Għal dan, l-RSY għandhom l-għan li jmexxu l-evoluzzjoni tal-Arkitettura tas-Sistema fil-Mira SERA f'termini ta' speċifikazzjonijiet, proċessi ta' verifika u ċertifikazzjoni, billi jidentifikaw il-ħtiġijiet ta' riċerka għall-mira futura tas-Sistema Ferrovjarja.

L-RSY huma wkoll responsabbli biex jiżviluppaw proposti u jappoġġjaw is-settur biex jottimizzaw l-evoluzzjoni tas-sistema Ferrovjarja fil-Mira SERA li tisfrutta l-aktar soluzzjonijiet vijabbli għal aktar interoperabbiltà teknika u operattiva. Barra minn hekk, l-RSY huma responsabbli mill-manutenzjoni u, sa fejn hu fattibbli, mit-titjib tas-sikurezza u l-prestazzjoni generali tas-sistema ferrovjarja.

Missjoni oħra tal-RSY hija li jaġixxu bħala l-memorja korporattiva għall-evoluzzjoni tal-Arkitettura tas-Sistema Ferrovjarja SERA, u bħala l-Awtorità tas-Sistema għall-ERTMS u l-Applikazzjonijiet Telematiċi għall-Passiġġieri u l-Merkanzija.

L-aħħar iżda mhux l-inqas, l-RSY għandhom l-għan li jiżguraw il-konsistenza tad-deċiżjonijiet tekniċi meħuda fl-Unitajiet u t-Timijiet differenti tal-Aġenzija.

PROĊEDURA TAL-APPLIKAZZJONI

Sabiex l-applikazzjonijiet **ikunu validi**, il-kandidati għandhom jissottomettu l-formola tal-applikazzjoni tal-ERA mimlija kif suppost bl-Ingliż.

L-applikazzjonijiet għandhom jintbagħtu b'email lill-mailbox jobs@era.europa.eu u jindikaw **b'mod ċar in-numru ta' referenza tas-sejha għal espressjoni ta' interess fil-linja tas-suġġett**.

Sabiex jiġi ffaċilitat il-proċess, il-komunikazzjoni kollha mal-applikanti dwar dan il-post vakanti sejra tkun bl-Ingliż.

Din is-sejha permanenti għal espressjoni ta' interess mhijiex soġġetta għal skadenza.

PROĊEDURA TAL-GĦAŻLA

Il-kandidati interessati jistgħu japplikaw għal kwalunkwe qasam irrekamat fit-taqsimha III "kriterji tal-għażla". L-applikazzjonijiet li jaslu jiġu vvalutati fuq bażi regolari.

L-applikazzjonijiet tal-kandidati li jiġu vvalutati bħala l-aktar adatti abbażi tal-kriterji tal-għażla jinżammu. Il-fajl tal-applikazzjoni tagħhom jinħażen f'bażi tad-*data* apposta u meta jkun hemm mandat disponibbli li jaqbel mal-profil tal-kandidat magħżul, dan **jista'** jiġi mistieden għal intervista u/jew għal test bil-miktub.

Pożizzjoni bħala ENS tista' tiġi offruta skont il-ħtiġijiet tal-Aġenzija u jekk il-baġit jippermetti. Is-sekondar jiġi implimentat permezz ta' skambju ta' ittri bejn id-Direttur Eżekuttiv tal-Aġenzija u l-impjegatur tal-ENS futur.

SOMMARJU TAL-KUNDIZZJONIJET TAL-IMPJIEG

1. Din is-sejha permanenti għal espressjoni ta' interess tikkoncerna mandati għal espert nazzjonali sekondar (ENS). Is-sekondar mhuwiex impjieg, u lanqas ma jwassal għal impjieg fl-Aġenzija. L-ENS għandu jibqa' fis-servizz tal-impjegatur tiegħu matul il-perjodu tas-sekondar u għandu jibqa' jithallas minn dak l-impjegatur.
L-ENS huwa intitolat għal gratifika għas-sussistenza skont il-kundizzjonijiet ta' sekondar li jistgħu jinstabu fid-[DEĊIŻJONI Nru 173 tal-Bord tat-Tmexxija](#) tal-Aġenzija tal-Unjoni Ewropea għall-Ferroviji li tistabbilixxi regoli dwar l-issekondar ta' esperti nazzjonali sekondati u ta' esperti nazzjonali f'taħriġ professjonali fl-Aġenzija
Qabel japplika, kull kandidat għandu jaċċerta ruħu li l-impjegatur attwali tiegħu sejjer jappoġġa l-kandidatura u jhallas il-paga u l-kontribuzzjonijiet tas-sigurtà soċjali matul il-perjodu ta' sekondar. Is-sekondar jiġi kkonfermat permezz ta' skambju ta' ittri bejn l-Aġenzija u l-impjegatur fl-Istat Membru kkoncernat.
2. L-ENS jista' jibbenefika minn opportunitajiet ta' taħriġ tekniku generali u applikabbli.

IMPENJI**Impenn għall-promozzjoni tal-opportunitajiet indaqs:**

L-Aġenzija hija impjegatur ta' opportunitajiet ugwali u tteġġeg ħafna applikazzjonijiet mill-kandidati kollha li jissodisfaw il-kriterji tal-eligibbiltà u tal-għażla mingħajr l-ebda distinzjoni, tkun xi tkun, fuq il-bażi ta' nazzjonalità, età, razza, konvinzjoni politika, filosofika jew reliġjuża, sess jew orjentazzjoni sesswali u irrispettivament mid-diżabilitajiet, l-istat taż-żwieġ jew sitwazzjoni oħra tal-familja.

PROTEZZJONI TAD-DATA

L-għan tal-ipproċessar tad-*data* li tissottometti huwa sabiex tiġi ġestita l-applikazzjoni tiegħek fid-dawl tal-possibbiltà ta' sekondar fl-Aġenzija.

L-informazzjoni personali li nitolbu mingħandek tiġi pproċessata f'konformità mar-Regolament [\(UE\) 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE Test b'referenza għaż-ŻEE.